

**“मीठे बच्चे- यो संगमयुग सर्वोत्तम बन्ने शुभ समय हो, किनकि यसै समयमा बाबाले तिमीलाई नरबाट नारायण बन्ने पढाइ पढाउनुहुन्छ ।”**

**प्रश्न:-** तिमी बच्चाहरूसँग यस्तो कुनचाहिँ ज्ञान छ जसकारण तिमी कुनै पनि हालतमा रून सक्दैनौ ?

**उत्तर:-** तिमीसँग यो बनिबनाउ ड्रामाको ज्ञान छ, तिमी जान्दछौ- यसमा हरेक आत्माको आफ्नो पार्ट छ । बाबाले हामीलाई सुखको वर्सा दिइरहनुभएको छ, फेरि हामी रून कसरी सक्छौं ? पर्बाह थियो पार ब्रह्ममा रहनेवालाको, उहाँ मिल्नुभयो बाँकी के चाहियो ? भाग्यवान बच्चाहरू कहिल्यै रूदैनन् ।

**ओम् शान्ति ।** रूहानी बाबा बसेर बच्चाहरूलाई एउटा कुरा सम्झाउनुहुन्छ । चित्रहरूमा यस्तो लेख्नु छ- त्रिमूर्ति शिवबाबा बच्चाहरूप्रति सम्झाउनुहुन्छ । तिमीले पनि कसैलाई सम्झाउँछौ भने तिमी आत्माले भन्छौ- शिवबाबा यसो भन्नुहुन्छ । यी बाबाले पनि भन्छन्- बाबाले तिमीलाई सम्झाउनु हुन्छ । यहाँ मनुष्यले मनुष्यलाई सम्झाउँदैनन् बरू परमात्माले आत्माहरूलाई सम्झाउनु हुन्छ वा आत्माले आत्मालाई सम्झाउँछन् । ज्ञान सागर त शिवबाबा नै हुनुहुन्छ र उहाँ हुनुहुन्छ रूहानी बाबा । यस समयमा रूहानी बच्चाहरूलाई रूहानी बाबाबाट वर्सा मिल्छ । जिस्मानी अहंकार यहाँ छोड्नुपर्छ । यस समयमा तिमी देही-अभिमानी बनेर बाबालाई याद गर्नु छ । कर्म पनि ठिकै छ गर, धन्दा आदि चलाइराख, बाँकी जति समय मिल्छ आफूलाई आत्मा सम्भरेर बाबालाई याद गर्नु भने विकर्म विनाश हुन्छ । तिमी जान्दछौ- शिवबाबा यिनमा आउनु भएको छ । उहाँ सत्य हुनुहुन्छ, चैतन्य हुनुहुन्छ । सत्, चित्त, आनन्द स्वरूप भन्दछन् । ब्रह्मा, विष्णु, शंकर अथवा कोही पनि मनुष्य मात्रको यो महिमा होइन । उच्चभन्दा उच्च भगवान् एकै हुनुहुन्छ, उहाँ हुनुहुन्छ सुप्रिम सोल । यो ज्ञान पनि तिमीलाई केवल यस समयमा छ । फेरि कहिल्यै मिल्दैन । हर ५ हजार वर्षपछि बाबा आउनुहुन्छ, तिमीलाई आत्म-अभिमानी बनाएर बाबालाई याद गराउन, जसबाट तिमी तमोप्रधानबाट सतोप्रधान बन्छौ, अरू कुनै उपाय छैन । हुन त पुकार्छन् पनि मनुष्यले- हे पतित-पावन आउनुहोस् तर अर्थ बुझ्दैनन् । पतित-पावन सीताराम भने पनि ठीक छ । तिमी सबै सीताहरू अथवा भक्तिनीहरू हो । उहाँ हुनुहुन्छ एक राम भगवान्, तिमी भक्तहरूलाई फल मिल्नुपर्छ भगवान्द्वारा । मुक्ति वा जीवनमुक्ति, यो हो फल । मुक्ति जीवनमुक्ति दाता उहाँ एकै बाबा हुनुहुन्छ । ड्रामामा उच्चभन्दा उच्च पार्टधारी पनि हुन्छन् भने निच पार्टधारी पनि हुन्छन् । यो बेहदको ड्रामा हो, यसलाई अरू कसैले बुझ्न सक्दैन । तिमी यस समयमा तमोप्रधान कनिष्ठबाट सतोप्रधान पुरुषोत्तम बनिरहेका छौ । सतोप्रधानलाई नै सर्वोत्तम भनिन्छ । अहिले तिमी सर्वोत्तम छैनौ । बाबाले तिमीलाई सर्वोत्तम बनाउनुहुन्छ । यो ड्रामाको चक्र कसरी घुमिरहन्छ, यसलाई कसैले पनि जान्दैनन् । कलियुग, संगमयुग फेरि हुन्छ सत्ययुग । पुरानोलाई नयाँ कसले बनाउँछ ? बाबा सिवाय कसैले बनाउन सक्दैन । बाबाले नै संगममा आएर पढाउनुहुन्छ । बाबा न सत्ययुगमा आउनुहुन्छ, न कलियुगमा आउनुहुन्छ । बाबा भन्नुहुन्छ- मेरो पार्ट नै संगममा छ यसैले संगमयुगलाई कल्याणकारी युग भनिन्छ । यो हो पावन, धेरै उच्च शुभ समय संगमयुग, बाबा आएर तिमी बच्चाहरूलाई नरबाट नारायण बनाउनुहुन्छ । मनुष्य त मनुष्य नै हुन् तर दैवी गुणधारी बन्छन्, त्यसलाई आदि सनातन

२०७२ कार्तिक २८ शनिबार १४-११-२०१५ ओम् शान्ति प्रातः मुरली “बापदादा” मधुबन

देवी-देवता धर्म भनिन्छ । बाबा भन्नुहुन्छ— म यो धर्म स्थापना गर्छु, यसको लागि पवित्र अवश्य बन्नुपर्छ । पतित-पावन एकै बाबा हुनुहुन्छ । बाँकी सबै हुन् सजनी, भक्तिनीहरू । पतित-पावन सीताराम भन्नु पनि ठीक छ । तर अन्त्यमा जुन रघुपति राघव राजा राम भनिदिन्छन् त्यो गलत हुन जान्छ । मनुष्य विना अर्थ जे आउँछ त्यो बोलिरहन्छन्, धुन लगाइरहन्छन् । तिमी जान्दछौ— चन्द्रवंशी धर्म पनि अहिले स्थापना भइरहेको छ । बाबा आएर ब्राह्मण कुल स्थापना गर्नुहुन्छ, यसलाई डिनायस्ती भनिदैन । यो परिवार हो, यहाँ न तिमी पाण्डवहरूको, न कौरवहरूको राजाई छ । गीता जसले पढेका छन्, उनीहरूलाई यी कुरा छिट्टै समझमा आउँछ । यो पनि हो गीता । कसले सुनाउँछ ? भगवान्ले । तिमी बच्चाहरूले पहिले पहिले त यो ज्ञान दिनु छ— गीताका भगवान् को हुनुहुन्छ ? उनीहरूले भन्छन्, कृष्ण भगवानुवाच । अब कृष्ण त हुन्छन् सत्ययुगमा । उनमा जो आत्मा छ त्यो त अविनाशी छ । शरीरको मात्रै नाम बदलिन्छ । आत्माको कहिल्यै नाम बदलिँदैन । श्रीकृष्णको आत्माको शरीर सत्ययुगमा नै हुन्छ । नम्बरवनमा उनी नै जान्छन् । लक्ष्मी-नारायण नम्बरवन फेरि हुन्छ सेकेन्ड, थर्ड । त्यसैले उनीहरूको अंक पनि यति नै कम हुन्छ । यो माला बन्छ नि । बाबाले सम्झाउनु भएको छ— रूपुड माला पनि हुन्छ र रुद्र माला पनि हुन्छ । विष्णुको गलामा रूपुड माला देखाउँछन् । तिमी बच्चाहरू विष्णुपुरीका मालिक बन्छौ, नम्बरवार । त्यसैले तिमी विष्णुको गलाका हार जस्तै बन्छौ । पहिले पहिले शिवको गलाको हार बन्छौ, त्यसलाई रुद्र माला भनिन्छ, जसलाई जप्छन् । माला पुजिँदैन, फेरिन्छ । मालाका दाना उनीहरू नै बन्छन् जो विष्णुपुरीको राजधानीमा नम्बरवार आउँछन् । मालामा सबैभन्दा पहिले हुन्छ फूल फेरि युगल दाना । प्रवृत्ति मार्ग हो नि । प्रवृत्ति मार्ग शुरू हुन्छ ब्रह्मा, सरस्वती र बच्चाहरूद्वारा । यिनीहरू नै फेरि देवता बन्छन् । लक्ष्मी-नारायण हुन् फस्ट । माथि हुनुहुन्छ फूल शिवबाबा । माला फेर्दै अन्त्यमा फूललाई शिर झुकाउँछन् । शिवबाबा फूल हुनुहुन्छ, जो पुनर्जन्ममा आउनुहुन्न, यिनमा प्रवेश गर्नुहुन्छ । उहाँले नै तिमीलाई सम्झाउनुहुन्छ । यिनको आत्मा त आफ्नो छ । उसले आफ्नो शरीर निर्वाह गर्छ, उहाँको काम हो केवल ज्ञान दिनु । जसरी कसैको स्त्री वा पति आदि मन्यो भने उसको आत्मालाई ब्राह्मणको तनमा बोलाउँछन् । पहिले आउँथ्यो, अब उसले कुनै शरीर छोडेर त आउँदैन । यो ड्रामामा पहिलेदेखि नै निश्चित छ । यो सबै हो भक्ति मार्ग । त्यो आत्मा त गयो, गएर अर्को शरीर लियो । तिमी बच्चाहरूलाई अहिले यो सारा ज्ञान मिलिरहेको छ, यसैले कोही मन्यो भने पनि तिमीलाई कुनै चिन्ता छैन । अम्मा मरे पनि हलुआ खाऊ (शान्ता बहिनीको उदाहरण) । बच्चीले गएर उनीहरूलाई सम्झाइन्— तपाईंहरू किन रूनुहुन्छ । उहाँले त गएर अर्को शरीर लिनुभयो । रोएर कहाँ फर्किएर आउनुहुन्छ र । भाग्यवान् कहाँ रून्छन् र । उनले सबैको रूवाइलाई बन्द गराएर सम्झाउन थालिन् । यस्ता धेरै बच्चीहरू छन्, गएर सम्झाउँछन् । अब रून बन्द गर्नुहोस् । झुटा ब्राह्मणहरूलाई पनि नखुवाउनुहोस् । म सच्चा ब्राह्मणहरू लिएर आउँछु । फेरि ज्ञान सुन्न थाल्छन् । सम्झन्छन्— यो कुरा त ठीक बोल्छन् । ज्ञान सुन्दा-सुन्दै शान्त हुन थाल्छन् । ७ दिनको लागि कुनै भागवत आदि राख्छन् र पनि मनुष्यको दुःख दूर हुँदैन । यी बच्चीहरूले त सबैको दुःख दूर गरिदिन्छन् । तिमी सम्झन्छौ— रूने कुनै आवश्यकता छैन । यो त बनिबनाउ ड्रामा हो । हरेकलाई आफ्नो पार्ट खेल्नु छ । कुनै पनि हालतमा रूनु हुँदैन । बेहदको बाबा, शिक्षक, गुरु मिल्नु भएको छ, जसको लागि तिमी यति धक्का खाइरहन्छौ । पार ब्रह्ममा रहने परमपिता परमात्मा मिल्नुभयो अब

२०७२ कार्तिक २८ शनिबार १४-११-२०१५ ओम् शान्ति प्रातः मुरली “बापदादा” मधुबन  
बाँकी के चाहियो ? बाबाले दिनुहुन्छ नै सुखको वर्सा । तिमीले बाबालाई भुल्छौ त्यसैले रूनु पर्छ ।  
बाबालाई याद गर्नु भने खुशी हुन्छ । ओहो ! म त विश्वको मालिक बन्छु । फेरि २१ पीढी कहिल्यै  
रूने छैनौ । २१ पीढी अर्थात् पूरा बूढो हुँदासम्म अकाले मृत्यु हुँदैन, त्यसैले भित्र कति गुप्त खुशी  
रहनुपर्छ ।

तिमी जान्दछौ— हामी मायामाथि जित पाएर जित बन्छौ । हतियार आदिको कुनै कुरा होइन ।  
तिमी हौ शिव शक्तिहरू । तिमीसँग छ ज्ञान कटारी, ज्ञान बाण । उनीहरूले फेरि भक्ति मार्गमा  
देवीहरूलाई स्थूल बाण, खड्ग आदि दिएका छन् । बाबा भन्नुहुन्छ— ज्ञान तरबारद्वारा विकारलाई  
जित्नु छ, बाँकी देवीहरू कुनै हिंसक कहाँ हुन् र । यो सबै हो भक्ति मार्ग । साधु-सन्त आदि हुन्  
निवृत्ति मार्ग, उनीहरूले प्रवृत्ति मार्गलाई मान्दैनन् । तिमीले त संन्यास गर्छौ सारा पुरानो दुनियाँको,  
पुरानो शरीरको । बाबालाई याद गर्नु भने आत्मा पवित्र हुँदै जान्छ । ज्ञानको संस्कार लिएर  
जान्छौ । त्यसै अनुसार नयाँ दुनियाँमा जन्म लिन्छौ । यदि यहाँ जन्म लिएर भने पनि कुनै राम्रो घरमा  
राजाको पासमा वा धार्मिक घरमा त्यो संस्कार लिएर जान्छन् । सबैलाई प्यारो लाग्छ । भन्छन्— यी  
त देवी हुन् । कृष्णको कति महिमा गाउँछन् । बाल्य अवस्थामा देखाउँछन्— मक्खन चोरे, मट्का  
फोरे, यो गरे.... कति कलंक लगाएका छन् । ठिक छ, फेरि कृष्णलाई कालो किन बनाएका हुन् ?  
वहाँ त कृष्ण गोरो हुन्छन् नि । फेरि शरीर बदलिइरहन्छ, नाम पनि बदलिइरहन्छ । श्रीकृष्ण त  
सत्ययुगका पहिलो राजकुमार थिए, उनलाई किन कालो बनाएका हुन् ? कहिल्यै कसैले बताउन  
सक्दैन । वहाँ सर्प आदि हुँदैनन् जसले कालो बनाइदेओस् । यहाँ विष चढेपछि कालो हुन्छन् । वहाँ त  
यस्ता कुरा हुँदैनन् । तिमी अहिले दैवी सम्प्रदाय बन्छौ । यस ब्राह्मण सम्प्रदायको बारेमा कसैलाई  
थाहा छैन । सबैभन्दा पहिले बाबा ब्रह्माद्वारा ब्राह्मणहरूलाई एडाप्ट गर्नुहुन्छ । प्रजापिता हुन् त्यसैले  
उनका प्रजा पनि धेरै छन् । ब्रह्माकी छोरी सरस्वती भन्छन् । स्त्री होइनन् । यो कसैलाई पनि थाहा  
छैन । प्रजापिता ब्रह्माका त हुन्छन् नै मुख वंशावली । स्त्रीको कुरा होइन । यिनमा बाबा प्रवेश गरेर  
भन्नुहुन्छ— तिमी मेरो बच्चा हौ । मैले यिनको नाम ब्रह्मा राखेको छु, जति पनि बच्चा बन्छन्  
सबैको नाम बदली गर्नुभयो । तिमी बच्चाहरूले अहिले मायामाथि जित पाउँछौ, यसलाई भनिन्छ—  
हार र जितको खेल । बाबा कति सस्तो सौदा गराउनुहुन्छ फेरि पनि मायाले हराइदियो भने  
भाग्दछन् । ५ विकाररूपी मायाले हराउँछ । जसमा ५ विकार छन्, उनीहरूलाई नै आसुरी सम्प्रदाय  
भनिन्छ । मन्दिरमा देवीहरूको अगाडि पनि गएर महिमा गाउँछन्— हजुर सर्वगुण सम्पन्न.....  
बाबाले तिमी बच्चाहरूलाई सम्झाउनुहुन्छ— तिमी नै पूज्य देवता थियौ फेरि ६३ जन्म पुजारी  
बन्यौ, अब फेरि पूज्य बन्छौ । बाबाले पूज्य बनाउनुहुन्छ । रावणले पुजारी बनाउँछ । यी कुरा कुनै  
शास्त्रमा छैन । बाबाले कहाँ शास्त्र पढ्नु भएको छ र । उहाँ त हुनुहुन्छ नै ज्ञानको सागर । विश्व  
अलमाइटी अथोरिटी । अलमाइटी मतलब सर्वशक्तिमान् । बाबा भन्नुहुन्छ— सबै वेद-शास्त्र आदिलाई  
जान्दछु । यी सबै हुन् भक्तिमार्गका सामग्री । म यी सबै कुरालाई जान्दछु । द्वापरदेखि नै तिमी पुजारी  
बन्छौ । सत्ययुग-त्रेतामा त पूजा हुँदैन । त्यो हो पूज्य घराना । फेरि हुन्छ पुजारी घराना । यस समय  
सबै पुजारी छन् । यी कुरा कसैलाई थाहा छैन । बाबा नै आएर ८४ जन्मको कहानी बताउनुहुन्छ ।  
पूज्य पुजारी— यो सारा खेल तिमी माथि नै रहन्छ । हिन्दू धर्म भनिदिन्छन् । वास्तवमा त यहाँ आदि  
सनातन देवी-देवता धर्म थियो, न कि हिन्दू । कति कुरा सम्झाउनुपर्छ । यो पढाइ हो नै सेकेन्डको ।

२०७२ कार्तिक २८ शनिबार १४-११-२०१५ ओम् शान्ति प्रातः मुरली “बापदादा” मधुबन फेरि पनि कति समय लाग्छ । भन्दछन्- सागरलाई मसी बनायौ, सारा जंगललाई कलम बनायौ भने पनि पूरा हुन सक्दैन । अन्त्यसम्म तिमीलाई ज्ञान सुनाइरहन्छु । तिमीले यसको किताब कति बनाउँछौ ? शुरूमा पनि बाबा सबै-सबै लेख्नुहुन्थ्यो, फेरि मम्माले सुनाउँथिन्, त्यस समयदेखि छापिदै आयो । कति कागज समाप्त भयो होला । गीता त एउटै यति सानो छ । गीताको लकेट पनि बनाउँछन् । गीताको धेरै प्रभाव छ, तर गीता ज्ञान दातालाई भुलेका छन् । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

**धारणाको लागि मुख्य सार:-**

- १) ज्ञान तरबारद्वारा विकारलाई जित्नु छ । ज्ञानको संस्कार भर्नु छ । पुरानो दुनियाँ र पुरानो शरीरको संन्यास गर्नु छ ।
- २) भाग्यवान् बन्ने खुशीमा रहनु छ, कुनै पनि कुराको चिन्ता गर्नु हुँदैन । कसैले शरीर छोड्यो भने पनि दुःखको आँसु बगाउनु हुँदैन ।

**वरदान:-** एकनामी र इकोनमीको पाठद्वारा हलचलमा पनि अचल अडोल भव

समय अनुसार वायुमण्डलमा अशान्ति र हलचल बढ्दै गइरहेको छ, यस्तो समयमा अचल अडोल रहनको लागि बुद्धिको लाइन धेरै क्लियर हुनु पर्छ । यसको लागि समय अनुसार टचिङ्ग र क्याचिङ्ग पावरको आवश्यकता छ । यसलाई बढाउनको लागि एकनामी र इकोनोमी बन् । एकनामी र इकोनोमी गर्ने बच्चाहरूको लाइन क्लियर हुने भएकाले बापदादाको निर्देशनलाई सहज क्याच गरेर हलचलमा पनि अचल अडोल रहन्छन् ।

**स्लोगन:-** स्थूल, सूक्ष्म कामनाहरूको त्याग गर्नु भन्ने कुनै पनि कुराको सामना गर्न सक्छौ ।